

32001R1513

L 201/4

IL-ĠURNAL UFFIĊJALI TAL-KOMUNITAJIET EWROPEJ

26.7.2001

IR-REGOLAMENT TAL-KUNSILL (KE) Nru 1513/2001

tat-23 ta' Lulju 2001

li jemenda r-Regolamenti Nru 136/66/KEE u (KE) Nru 1638/98 fir-rigward ta' l-estensjoni taż-żmien tal-validità ta' l-iskema ta' l-ghajjnuna u l-istrateġija tal-kwalità ghaż-żejt taż-żebbuġa

IL-KUNSILL TA' L-UNJONI EWROPEA,

Wara li kkunsidra t-Trattat li jstabbilixxi l-Komunità Ewropea, u partikolarment l-Artikolu 37 tiegħu,

Wara li kkunsidra l-proposta mill-Kummissjoni,

Wara li kkunsidra l-opinjoni tal-Parlament Ewropew ⁽¹⁾,

Wara li kkunsidra l-opinjoni tal-Kunsill Ekonomiku u Soċjali ⁽²⁾,

Billi:

- (1) Ir-Regolament tal-Kunsill (KE) Nru 1638/98 tal-20 ta' Lulju 1998 li jemenda r-Regolament Nru 136/66/KEE dwar l-istabbiliment ta' l-organizzazzjoni komuni tas-suq fiż-żjut u x-xahmijiet ⁽³⁾ introduċa miżuri applikabbli għat-tlett snin tas-suq, jiġifieri 1998/99, 1999/2000 u 2000/01. Dan iż-żmien ta' tlett snin kien intiż biex jagħti żmien lill-Kummissjoni li tiġbor u tanalizza t-tagħrif meħtieġ bil-hsieb li telabora, fl-2000, proposta lill-Kunsill għal riforma ta' l-organizzazzjoni komuni tas-suq imsemmi hawn fuq. Fil-waqt li l-miżuri ntrodotti b'dan ir-Regolament ippermettew għal numru ta' titjib fl-organizzazzjoni komuni tas-suq, it-tagħrif miġbur u l-esperjenza miksuba matul dawk l-ewwel sentejn tas-suq la huma kompleti u lanqas biżżejjed biex ikunu jippermettu lill-Kummissjoni li tagħmel konklużjonijiet sostanzjali u definittivi fir-rigward ta' l-organizzazzjoni tas-suq komuni fiż-żjut u x-xahmijiet biex jiġu mplimentati mill-1 ta' Novembru 2001.
- (2) Huwa meħtieġ li jiġu stmati r-risultati taż-żmien transitorju intiż fl-1998 permezz tar-Regolament tal-Kunsill (KE) Nru 1638/98 u r-Regolament tal-Kunsill (KE) Nru 1639/98 tal-20 ta' Lulju 1998 li jemenda r-Regolament (KEE) Nru 2261/84 li jstabbilixxi regoli generali dwar l-ghoti ta' l-ghajjnuna għall-produzzjoni taż-żejt taż-żebbuġa u ta' l-ghajjnuna lill-organizzazzjonijiet ta' produttori taż-żejt taż-żebbuġa ⁽⁴⁾. Biex jinkisbu r-risultati kollha tal-miżuri mplimentati mis-sena tas-suq 1998/99 'il quddiem u biex jippermetti li jingabar aktar tagħrif dettaljat dwar is-settur u li jitwettqu aktar analiżi dettaljati, huwa meħtieġ li jkun imtawwal sat-tmiem tas-sena tas-suq 2003/04 iż-żmien tal-validità tad-dispożizzjonijiet fis-seħh fil-preżent, b'mod partikolari dawk stabbiliti fir-Regolament Nru 136/66/KEE tat-22 ta' Settembru 1966 dwar l-istabbiliment ta' l-organizzazzjoni komuni fis-suq taż-żjut u x-xahmijiet ⁽⁵⁾.

- (3) L-arrangamenti għall-verifiki fuq l-ghajjnuna mħallsa lill-produtturi tiddependi l-aktar fuq l-eżistenza u t-thaddim lixx tas-sistema ta' tagħrif ġeografiku (GIS) li hemm referenza dwaru fir-Regolament (KE) Nru 1638/98. Il-ĠIS huwa essenzjali għal xi wħud mill-ghazliet li għandhom jiġu eżaminati għall-futur u, ta' l-anqas, utli għall-ohrajn. Għandu għalhekk ikun stipulat issa li mill-1 ta' Novembru 2003 l-iskema ta' l-ghajjnuna tkun tkopri biss is-siġar taż-żebbuġ inklużi fil-GIS verifikati bhala li jkunu kompleti.
- (4) L-iżviluppi dwar is-suq fiż-żejt taż-żebbuġa juri l-htieġa ta' strateġija kkunċentrata immirata li ttejjeb il-kwalità tal-prodott, inklużi l-impatti fuq l-ambjent, u li jkunu jikkomprenđu, *inter alia*, incenċivi li jkunu jippromwovu l-istrutturar tas-settur u l-klassifikazzjoni taż-żjut taż-żebbuġa u ż-żjut mill-ilbieba taż-żebbuġ.
- (5) Biex is-settur ikun jista' jaħdem bla tfixkil, għandha tiġi mdaħħla skema li thajjar organizzazzjonijiet approvati ta' produttori li jimplimentaw titjib fil-kwalità u programmi ta' klassifikazzjoni u biex itejbu l-immannigġjar tas-settur taż-żejt taż-żebbuġa u l-amministrazzjoni tas-suq. Jidher li hija meħtieġa madwar sena biex jiġu stabbiliti r-regoli dettaljati dwar ċerti partiti ta' l-iskema futura, per eżempju l-holqien ta' l-organizzazzjonijiet ikkonċernati u l-abbazzar u l-evalwazzjoni ta' programmi u l-approvazzjoni tagħhom mill-Istati Membri. Biex tkun permessa l-implimentazzjoni tal-miżuri konkreti kemm jista' jkun malajr, il-baži ta' l-iskema li għandhom ikunu deċiżi li jiddaħħlu mill-1 ta' Novembru 2002 għandhom ikunu stabbiliti issa.
- (6) Id-deskrizzjonijiet u d-definizzjonijiet taż-żejt taż-żebbuġa u taż-żjut ta' l-ilbieba taż-żebbuġa huma f'ċerti każi mhux sodisfaċjenti u jistgħu jwasslu għal-konfużżjoni bejn il-konsumaturi u wkoll bejn l-operaturi. Problemi bħal dawn johlqu tixkil fis-suq u, biex jiġu evitati, deskriżjonijiet u definizzjonijiet godda għandhom jibdli dawk stabbiliti fl-Anness li jinsab mar-Regolament Nru 136/66/KEE.
- (7) Biex ikunu ippriservati l-karatteristiċi naturali taż-żjut verġni taż-żebbuġa, l-użu ta' l-estrazzjoni awżiljarji taż-żejt li jkollhom azzjoni kimika jew bijokimika għandhom ikunu esklużi.
- (8) Il-progress miksub mill-produtturi u t-taħhana wassal għal zieda fil-produzzjoni taż-żjut verġni u *extra* verġni taż-żebbuġa u t-tnaqis fi żjut ordinarji u żjut lampanti. Biex dan l-iżvilupp tas-suq ikun jista' jingħata kont tiegħu fil-klassifikazzjoni taż-żjut verġni taż-żebbuġa u biex il-konsumaturi jkunu jistgħu jibbenefikaw minnu, l-aċidità massima taż-żejt *extra* verġni taż-żebbuġa għandha titnaqqas u "żejt verġni ordinarju taż-żebbuġa" għandu jitneħħa mil-lista tat-tipi taż-żejt taż-żebbuġa, biż-żjut ikkonċernati jiddaħħlu taht żejt lampanti taż-żebbuġa.

⁽¹⁾ L-Opinjoni mogħtija fis-17 ta' Mejju 2001 (għadha mhix ippubblikata fil-Ġurnal Uffiċjali).

⁽²⁾ L-Opinjoni mogħtija fit-30 ta' Mejju 2001 (għadha mhix ippubblikata fil-Ġurnal Uffiċjali).

⁽³⁾ ĠU L 210, tat-28.7.1998, p. 32.

⁽⁴⁾ ĠU L 210, tat-28.7.1998, p. 38.

⁽⁵⁾ ĠU C 172, tat-30.9.1966, p. 3025/66. Ir-Regolament kif l-aħħar emendat bir-Regolament (KE) Nru 2826/2000 (ĠU L 328, tat-23.12.2000, p. 2).

- (9) L-isem ġeneriku “żejt taż-żebuga” huwa użat fil-preżent biex ifisser it-tip li hemm referenza dwaru fil-punt 3 ta' l-Anness li jinsab mar-Regolament Nru 136/66/KEE, jiġifieri tahlita ta' żejt raffinat taż-żebuga u żejt vergni taż-żebuga apparti milli għal żejt lampanti taż-żebuga. Din il-kombinazzjoni tagħti lok għall-konfuzzjoni li tista' tqarraq bil-konsumaturi li ma jkunux konxji biżżejjed u tista' tfixkel is-suq. It-tahlitiet għandhom għalhekk jiġu identifikati b'mod speċifiku mingħajr, iżda, ma jitnaqqsu mill-kwalitajiet taż-żejt ikkonċernat, li huwa apprezzat minn settur kbir tas-suq.
- (10) Grazzi għall-progress miksub mir-raffinaturi huwa possibbli li tiġi adattata id-definizzjoni ta' żejt raffinat taż-żebuga billi jitnaqqas il-persentaġġ massimu ta' l-aċidità.
- (11) Id-definizzjoni ta' żejt mhux maħdum mill-ilbieba taż-żebuga għandha tinkludi ż-żejt miksub b'mezzi mekkanici u tkun tikkorrispondi, bl-eċċezzjoni ta' xi karatteristiċi speċifiċi, għal dik taż-żjut lampanti taż-żebuga, minhabba li xi wħud minnhom għandhom karatteristiċi li huma tipiċi taż-żejt mhux raffinat mill-ilbieba taż-żebuga.
- (12) Biex is-settur jingħata żmien li jaġġusta, l-użu tad-deskrizzjonijiet u d-definizzjonijiet godda għandu jsir obligatorju b'mod ġenerali, biss wara sentejn.
- (13) Il-miżuri meħtieġa għall-implimentazzjoni tar-Regolament Nru 136/66/KEE għandhom jiġu adottati skond id-Deciżjoni tal-Kunsill 1999/468/KE tat-28 ta' Ġunju 1999 li tistabilixxi l-proċeduri għall-eżerċitar tas-setgħat ta' l-implimentazzjoni konferiti fuq il-Kummissjoni⁽¹⁾.

ADOTTA DAN IR-REGOLAMENT:

L-Artikolu 1

Ir-Regolament Nru 136/66/KEE huwa b'dan emendat kif ġej:

1. Fl-Artikolu 4(2), “is-snin tas-suq 1998/99 sa 2000/01” għandhom jiġu mibdula bi “is-snin tas-suq 1998/99 sa 2003/04”;
2. L-Artikolu 5 għandu jiġi emendat kif ġej:
 - (a) Fil-paragrafu 2, “is-snin tas-suq 1998/99 sa 2000/01” għandhom jiġu mibdula bi “is-snin tas-suq 1998/99 sa 2003/04”;
 - (b) fl-ewwel subparagrafu tal-paragrafu 9, “biex tittejjeb il-kwalità tal-produzzjoni taż-żejt” għandhom jinbidlu bi “biex tittejjeb il-kwalità taż-żejt taż-żebuga u l-produzzjoni taż-żebuga tal-mejda”;
 - (ċ) fit-tieni subparagrafu tal-paragrafu 9:
 - (i) “is-snin tas-suq 1998/99 sa 2000/01” għandhom jiġu mibdula bi “is-snin tas-suq 1998/99 sa 2003/04”;

- (ii) “produtturi taż-żejt taż-żebuga” għandha tinbidel bi “produtturi taż-żejt taż-żebuga u produtturi taż-żebuga tal-mejda”;

3. fit-tieni subparagrafu ta' l-Artikolu 20d(1), “is-snin tas-suq 1998/99 sa 2000/01” għandha tinbidel bi “is-snin tas-suq 1998/99 sa 2003/04”;

4. L-Artikolu 37 għandu jiġi mħassar;

5. L-Artikolu 38 għandu jiġi mibdul bit-test li ġej:

“L-Artikolu 38

1. Il-Kummissjoni għandha tkun meħjuna minn 'Kumitat ta' Ġestjoni għaž-Żjut u x-Xahmijiet', hawnhekk iżjed 'il quddiem riferit bhala 'il-Kumitat'.

2. Meta ssir referenza għal dan l-Artikolu, l-Artikoli 4 u 7 tad-Deciżjoni 1999/468/KE għandhom ikunu iġhoddu.

Il-perjodu taż-żmien stabbilit fl-Artikolu 4(3) tad-Deciżjoni 1999/468/KE għandu jkun stabbilit bhala ta' xahar wiehed.

3. Il-Kumitat għandu jadotta r-regoli tiegħu ta' proċedura.”

6. L-Anness għandu jiġi mibdul bl-Anness hawn meħmuż.

L-Artikolu 2

Ir-Regolament (KE) Nru 1638/98 huwa b'dan emendat kif ġej:

1. L-Artikolu 2 għandu jiġi emendat kif ġej:

(a) fl-ewwel subparagrafu tal-paragrafu 1, “is-snin tas-suq 2002/99 sa 2000/01” għandha tinbidel bi “is-snin tas-suq 1998/99 sa 2003/04”;

(b) fit-tieni subparagrafu tal-paragrafu 2, “it-tlett snin tas-suq mill-1998/99 sa 2000/01” għandha tinbidel bi “il-hames snin tas-suq 1998/99 sa 2002/03”, u

(ċ) fil-paragrafu 4, “is-snin tas-suq 1998/99 sa 2000/01” għandha tiġi mibdula bi “is-snin tas-suq 1998/99 sa 2002/03”;

2. l-Artikolu li ġej għandu jiddaħhal:

“L-Artikolu 2a

Sa mill-1 ta' Novembru 2003, is-siġar taż-żebug u ż-zoni li jikkorrispondu li l-preżenza tagħhom ma tkunx attestata b'sistema ta' tagħrif ġeografiku stabbilita skond l-Artikolu 2 ta' dan ir-Regolament jew taż-żejt taż-żebuga prodott minnhom ma jkunux jistgħu jikkostitwixxu bażi għall-għajjuna li għandha tiffallas lill-produtturi taż-żebug permezz ta' l-organizzazzjoni komuni tas-suq fiż-żjut u x-xahmijiet.”

3. Fl-Artikolu 3(2), “2000” għandha tinbidel bi “2003” u “l-1 ta' Novembru 2001” bil-“1 ta' Novembru 2004”.

⁽¹⁾ ĠU L 184, tas-17.7.1999, p. 23.

4. l-Artikolu li ġej għandu jiddaħhal:

"L-Artikolu 4a

1. Permezz ta' l-organizzazzjoni komuni tas-suq fiż-żejt taż-żebuga u x-xahmijiet, fis-seħh sa mill-1 ta' Novembru 2002, l-Istati Membri li jipproduċu ż-żejt taż-żebuga jistgħu jzommu sa ċerti limiti, sehem mill-għajjnuna fejn japplika, intiza għall-produtturi taż-żejt taż-żebuga u/jew taż-żebug tal-mejda, biex jiġi assigurat l-iffinanzjar mill-Komunità ta' programmi tax-xogħol imħejjija minn organizzazzjonijiet approvati tal-produtturi, l-organizzazzjonijiet approvati *interbranch* jew l-organizzazzjonijiet l-oħra approvati ta' l-operaturi jew l-assoċjazzjonijiet tagħhom f'żona waħda jew iżjed minn dawn li ġejjin:

- is-segwiment tas-suq u l-immaniġġar amministrattiv fis-settur taż-żejt taż-żebuga u taż-żebug tal-mejda;
 - it-titjib ta' l-impatti ambjentali tal-kultivazzjoni taż-żebug;
 - it-titjib fil-kwalità tal-produzzjoni taż-żejt taż-żebuga u taż-żebug tal-mejda;
 - is-sistema ta' rintraċċabilità, iċ-ċertifikazzjoni u l-protezzjoni tal-kwalità taż-żejt taż-żebuga u taż-żebug tal-mejda, taht l-awtorità ta' l-amministrazzjonijiet nazzjonali.
2. Għall-iskopijiet ta' dan l-Artikolu, 'organizzazzjonijiet approvati *interbranch*' għandha tisser entitajiet legali li:
- huma magħmula minn rappreżentanti ta' l-attivitajiet ekonomiċi marbuta mal-produzzjoni ta' u/jew kummerċ fi u/jew proċessar tal-prodotti li hemm referenza dwarhom fl-Artikolu 1(2)(c) u (d) tar-Regolament Nru 136/66/KEE;
 - huma stabbiliti fuq l-inizjattiva ta' l-organizzazzjonijiet jew l-assoċjazzjonijiet kollha jew xi whud minnhom li jikkostitwuhom;
 - ikunu ġew rikonoxxuti mill-Istati Membri ta' fejn joperaw.
3. Il-limiti riferiti fil-paragrafu 1 huma ffissati biex jipprevjenu id-dehra ta' tgħawwiġ fis-suq:
- mill-Kunsill fuq proposta mill-Kummissjoni, għat-total ta' l-attivitajiet ikkonċernati u sussegwentement,
 - mill-Kummissjoni, għal kull zona li hemm referenza dwarha fil-paragrafu 1, b'konformità mal-proċedura ta' l-immaniġġar stabbilità fl-Artikolu 4 tad-Deċiżjoni 1999/468/KE.

Fil-limiti fissi, il-finanzjament massimu mill-Komunità għall-programmi tax-xogħol li hemm referenza dwarhom fil-paragrafu 1 għandu jkun egwali għall-parti ta' l-għajjnuniet irriżervati mill-Istati Membri. Dan il-finanzjament jikkonċerna n-nefqa eliġibbli b'massimu ta':

- 100 % għall-attivitajiet fiż-żoni li hemm referenza dwarhom fil-(a) u fil-(b),
- 100 % għall-investimenti ta' l-assi fissi u 75 % għall-attivitajiet l-oħra li hemm referenza dwarhom fiċ-(c),
- 50 % għall-attivitajiet fiż-żoni li hemm referenza dwarhom fid-(d),

Il-finanzjament komplimentari għandu jkun assigurat mill-Istat Membru kkonċernat waqt li jingħata kont tal-kontribuzzjoni finanzjarja mill-operaturi li għandha tkun obbligatorja għall-attivitajiet fiż-żoni li hemm referenza dwarhom taht il-paragrafu 1(c) u (d) u fil-każ ta' l-aħhar għandha tkun ta' l-anqas ta' 25 %.

4. Skond il-proċedura li hemm provvediment dwarha fl-Artikolu 38 tar-Regolament Nru 136/66/KEE, il-Kummissjoni għandha tispeċifika:

- il-kondizzjonijiet għall-approvazzjoni ta' l-organizzazzjonijiet ta' l-operaturi u l-assoċjazzjonijiet tagħhom;
- it-tipi ta' l-attivitajiet eliġibbli taht il-programmi fl-erba' żoni li hemm referenza dwarhom fil-paragrafu 1;
- il-proċeduri għall-approvazzjoni tal-programmi mill-Istati Membri;
- il-miżuri li jikkonċernaw il-kontroll u s-sanzjonijiet;
- kwalunkwe regoli dettaljati oħrajn li jistgħu jkunu meħtieġa għall-implimentazzjoni mgħaġġla, mill-1 ta' Novembru 2002, tal-programmi kkonċernati."

5. fl-ewwel subparagrafu ta' l-Artikolu 5, "1 ta' Novembru 2001" għandha tiġi mibdula bi "1-1 ta' Novembru 2004":

L-Artikolu 3

Dan ir-Regolament għandu jidhol fis-seħh fis-seba' jum wara l-pubblikazzjoni tiegħu fil-*Ġurnal Uffiċjali tal-Komunitajiet Ewropej*.

Għandu jkun jgħodd mill-1 ta' Novembru 2001. B'dana kollu, l-punt 6 ta' l-Artikolu 1 (li jibdel l-Anness li jinsab mar-Regolament Nru 136/66/KEE) għandu jkun jgħodd biss mill-1 ta' Novembru 2003, bl-eċċezzjoni tal-punt 4 ta' l-Anness ikkonċernat.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussel, fit-23 ta' Lulju 2001.

Għall-Kunsill

A. NEYTS-UYTTEBROECK

Il-President

L-ANNESS

"L-ANNESS

DESKRIZZJONIJIET U DEFINIZZJONIJIET TAŻ-ŻJUT TAŻ-ŻEBBUĠA U TAŻ-ŻJUT MILL-ILBIEBA TAŻ-ŻEBBUĠA LI HEMM REFERENZA DWARHOM FL-ARTIKOLU 35**1. ŻJUT VERĠNI TAŻ-ŻEBBUĠA**

Iż-żjut miksuba mill-frott tas-siġar taż-żebbuġ unikament b'mezzi mekkaniċi jew mezzi fiżiċi oħra taht il-kondizzjonijiet li ma jwasslux għal xi bidla fiż-żejt, li ma jkunux għaddew minn xi trattament għajr għal dak ta' hasil, tiswib, ċentrifugazzjoni jew filtrazzjoni, bl-esklużzjoni ta' żjut miksuba bl-użu ta' solventi jew bl-użu ta' awżiljarji li jkollhom azzjoni kimika jew bijokimika, jew bi proċess ta' rietifikazzjoni u kull tahlita ma' żjut ta' xorta oħra.

Iż-żjut verġni taż-żebbuġa huma esklussivament ikklassifikati u deskritti kif ġej:

(a) Żejt extra verġni taż-żebbuġa

Żejt verġni taż-żebbuġa li jkollu acidità massima hielsa, f'termini ta' acidu olejku, ta' 0,8 g kull 100 g, li l-karatteristiċi l-oħra tiegħu jkunu konformi ma' dawk stabbiliti f'din il-kategorija.

(b) Żejt verġni taż-żebbuġa

Żejt verġni taż-żebbuġa li għandu acidità massima hielsa, f'termini ta' acidu olejku, ta' 2 g f'kull 100 g, li l-karatteristiċi l-oħra tiegħu jkunu konformi ma' dawk stabbiliti għal din il-kategorija.

(c) Żejt lampanti taż-żebbuġa

Żejt verġni taż-żebbuġa li għandu acidità massima hielsa, f'termini ta' acidu olejku, ta' 2 g f'kull 100 g, li l-karatteristiċi l-oħra tiegħu jkunu konformi ma' dawk stabbiliti għal din il-kategorija.

2. ŻEJT RAFFINAT TAŻ-ŻEBBUĠA

Żejt taż-żebbuġa miksub permezz tar-raffinar taż-żejt verġni taż-żebbuġa, li għandu kontenut ta' acidità espress bhala acidu olejku, ta' 0,3 g f'kull 100 g, li l-karatteristiċi l-oħra tiegħu jkunu konformi ma' dawk stabbiliti għal din il-kategorija.

3. ŻEJT TAŻ-ŻEBBUĠA - MAGHMUL MINN ŻJUT RAFFINATI TAŻ-ŻEBBUĠA U MIŻ-ŻJUT VERĠNI TAŻ-ŻEBBUĠA

Iż-żejt taż-żebbuġa miksub permezz ta' tahlit ta' żejt raffinat taż-żebbuġa għajr għal żejt lampanti, li għandu kontenut hieles ta' acidità espress bhala acidu olejku, ta' 1 g f'kull 100 g, u li l-karatteristiċi l-oħra tiegħu jkunu konformi ma' dawk stabbiliti għal din il-kategorija.

4. ŻEJT MHUX MAHDUM MILL-ILBIEBA TAŻ-ŻEBBUĠ

Iż-żejt miksub minn l-ilbieba taż-żebbuġ bi trattament ta' solventi jew b'mezzi fiżiċi jew żejt li jkun jikkorrispondi maż-żejt lampanti taż-żebbuġa, hlief għal ċerti karatteristiċi speċifiċi, eskluż żejt miksub permezz ta' rietifikazzjoni u tahlit ma' tipi oħra ta' żjut, u l-karatteristiċi l-oħra li jkunu konformi ma' dawk stabbiliti għal din il-kategorija.

5. ŻEJT RAFFINAT MILL-ILBIEBA TAŻ-ŻEBBUĠ

Iż-żejt miksub permezz tar-raffinar taż-żejt mhux maħdum mill-ilbieba taż-żebbuġ, li għandu kontenut hieles ta' acidità espress bhala acidu olejku, ta' mhux aktar minn 0,3 g f'kull 100 g, li l-karatteristiċi l-oħra tiegħu jkunu konformi ma' dawk stabbiliti għal din il-kategorija.

6. ŻEJT MILL-ILBIEBA TAŻ-ŻEBBUĠ

Żejt miksub permezz ta' tahlit ta' żejt raffinat mill-ilbieba taż-żebbuġ u żejt verġni taż-żebbuġ għajr għal żejt lampanti, li għandu kontenut hieles ta' acidità espress bhala acidu olejku, ta' 1 g f'kull 100 g, u li l-karatteristiċi l-oħra tiegħu jkunu konformi ma' dawk stabbiliti għal din il-kategorija."